

శ్రీ:

శ్రీమతే రామానుజాయ నమః

* శ్రీవేదాంతాచార్యాష్టోత్తర శతనామస్తోత్రమ్ *

ఘంటావతారోనంతార్య తనయో వెంకటాధిపః /
శ్రీరంగరాజదౌహిత్రో ద్వాదశాబ్దాంతగర్భగః //1
విభవాబ్దసముత్పన్నః కన్యాశ్రవణసంభవః /
శ్రీమల్లక్ష్మణయోగ్యంశో వరదాచార్య దీక్షితః //2
రామానుజార్య సందృష్టస్సౌపర్ణ మనుచింతకః /
తార్క్ష్య దత్తవర శుద్ధః ప్రసాదితహయాననః //3
అధీతసాంగ సకలశ్రుతి స్మృతివిదగ్రణీః /
ఇతిహాస పురాణజ్ఞ సుకవి స్తర్కతత్వవిత్ // 4
భాష్యకారో భయహర స్సుధాశీ దుగ్ధరాశికృత్ /
ప్రధానప్రతితంత్రజ్ఞో దేవతాపారమార్థ్యవిత్ //5
శ్రుతవిద్య శ్శాస్త్రవయితా శ్రుతపాల శ్శ్రుతప్రదః /
శ్రుతః పాణ్డిత్యదాతా చ కృతకృత్యః కృతీ సుధీః //6
నిరస్తసాంఖ్యః ప్రత్యుక్తయోగః కాణాదభంజనః /
అచిచ్చైతన్యవాదఘ్నః క్షణికాణుమతార్దనః //7
సాకారధీనిరాకర్తా శూన్యవాదతమోరవిః /
కుదృష్టురగ పక్షీశ స్సప్తభంగీవిలోపకః //8
భేదాభేద మతచ్ఛైత్తా ధూతయాదవకల్పనః /

అనీశవాద దంభౌలిః పాఖణ్ణమత ఖణ్ణనః //9
సంరక్షితాగమ శ్శంఖచక్రధారణరక్షితా /
ఊర్ధ్వపుణ్ణాంగనత్రాతా శుద్ధసత్వమయాకృతిః //10
యత్యాచార ప్రతిష్ఠాతా సర్వతంత్ర స్వతంత్రధీః /
అవతారరహస్యజ్ఞ అర్చాసౌందర్య సక్తధీః //11
అర్థపంచకతత్వజ్ఞ స్తత్వత్రయ విశేషవిత్ /
భక్తియోగవిరోధిఘ్నా భక్తిమాన్ భగవత్ప్రియః //12
జ్ఞానైకసారో ద్వయవిద్విభక్తాధికృతిత్రయః /
చతుఃశ్లోక్యర్థసారజ్ఞ స్సమ్యగ్జ్ఞాతాంగపంచకః //13
షడంగయోగనిర్ణేతా సప్తతంతుకృదుత్తమః /
అష్టాక్ష రైకనిరతో నవమైకరసాశ్రయః //14
దశతాత్పర్యవిజ్ఞాతా శతకృచ్ఛ సహస్రవిత్ /
స్థూలలక్ష్మో నెకనానాకోటిజ్ఞాననివర్తకః //15
ధర్మశంకు స్సాధువృందవందితాంఘ్రిసరోరుహః /
పద్మాక్షా నస్తజనకః పరావరవిభాగవిత్ //16
త్యాగశబ్దార్థవిధర్మవేదీ విధివిశేషవిత్ /
ఉత్తమశ్లోకభావజ్ఞః పంచకాలపరాయణః //17
సురసేవ్యః పూర్ణమనా స్సూరీంద్రప్రతిరూపకః /
కవితార్కికపంచాస్యో నిగమాంచలదేశికః //18
వైద్యో మునీంద్ర స్సర్వజ్ఞ ఉపకర్తోపకారవిత్ /
సత్సంప్రదాయస్థిరధీరనఘ స్సత్యవాక్సుచిః //19

సాధువృత్తిర్ముక్తడంభో జితాక్షో దీర్ఘబంధుమాన్ /
 దయాలు శ్వాసితా సర్వహితాచరణతత్పరః //20
 మహాగురు స్వర్ణవర్ణ స్సుబాహుః పుణ్ణరీకదృక్ /
 పవిత్రపాణిర్వ్యాఖ్యానముద్రాంకిత కరాంబుజః //21
 సవ్యపాణితలన్యస్త దివ్యపుస్తకభూషణః /
 పరశీర్ష న్యస్తవామపాదాబ్జకటకోజ్జ్వలః //22
 ఇతీదం దేశికెన్ద్రస్య నామ్నామష్టోత్తరం శతమ్ /
 సంకీర్తయేదనుదినం సర్వపాపానుత్తయే //23
 పఠేన్నామశతం భక్త్యా శ్రుత్వా గురుముఖాంబుజాత్ /
 ప్రసాదాద్దేశికేంద్రస్య భుక్తిముక్తీ సమశ్చుతే //24
 ఏకైకమపి తన్నామ కీర్తయన్ సకృదుత్తమమ్ /
 సర్వాన్కామానవాప్నోతి కిముతాష్టోత్తరం శతమ్ //25

ఇతి శ్రీవేదాంతాచార్యాష్టోత్తర శతనామస్తోత్రమ్ సమూర్ణమ్
